



IL-KUMMISSJONI
EWROPEA

Brussell, 1.2.2019
COM(2019) 34 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċizzju tas-setgħa li tadotta atti delegati mogħtija lill-Kummissjoni skont id-
Direttiva 2014/90/UE tal-Parlament Ewropew u tal-Kunsill tat-23 ta' Lulju 2014 dwar
it-tagħmir tal-baħar**

RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-eżerċizzju tas-setgħa li tadotta atti delegati mogħtija lill-Kummissjoni skont id-Direttiva 2014/90/UE tal-Parlament Ewropew u tal-Kunsill tat-23 ta' Lulju 2014 dwar it-tagħmir tal-baħar

1. SFOND

L-Artikolu 37(1) tad-Direttiva 2014/90/UE tal-Parlament Ewropew u tal-Kunsill tat-23 ta' Lulju 2014 dwar it-tagħmir tal-baħar¹ jagħti lill-Kummissjoni s-setgħa li tadotta atti delegati soġġetta għall-kundizzjonijiet stipulati fl-Artikolu. Skont l-Artikolu 37(2) tad-Direttiva, is-setgħa li tadotta atti delegati tingħata għal perjodu ta' hames snin mis-17 ta' Settembru 2014. Il-perjodu jntemm fis-17 ta' Settembru 2019. B'konformità mal-Artikolu 37, il-Kummissjoni hija awtorizzata tadotta l-atti delegati msemmija fl-Artikoli 8, 11, 27 u 36 tad-Direttiva.

Dawn l-atti delegati jistgħu jirrigwardaw:

- l-Artikolu 8: l-adozzjoni ta' speċifikazzjonijiet tekniċi u ta' standards tal-ittestjar armonizzati
 - fin-nuqqas ta' standard internazzjonali u
 - minhabba dgħufija jew anomalija gravi fi standard eżistentigħal oġġett speċifiku ta' tagħmir tal-baħar f'ċirkostanzi eċċezzjonali fejn ikun iġġustifikat kif suppost b'analizi xierqa u sabiex titneħħa xi theddida gravi u inaċċettabbli għas-sikurezza marittima, għas-saħħa jew għall-ambjent filwaqt li titqies kwalunkwe hidma li tkun għaddejja fil-livell tal-IMO.
- l-Artikolu 11: l-identifikazzjoni ta' oġġett speċifiċi ta' tagħmir tal-baħar li jistgħu jibbenefikaw minn tikkettar elettroniku.
- l-Artikolu 27: rekwiżiti armonizzati u standards tal-ittestjar temporanji għal oġġetti speċifiċi ta' tagħmir tal-baħar soġġetti għal proċedura ta' salvagwardja tal-UE fejn in-nuqqas ta' konformità tat-tagħmir tal-baħar ikun attribwit lin-nuqqasijiet fl-istandards tal-ittestjar.
- l-Artikolu 36: aġġornamenti tar-referenzi għall-istandards li jinsabu fl-Anness III li jittrattaw ir-rekwiżiti li jridu jiġu ssodisfati mill-korpi tal-valutazzjoni tal-konformità sabiex dawn isiru korpi nnotifikati (attwalment l-EN ISO/IEC 17065: 2012 u l-EN ISO/IEC 17025/2005).

B'konformità mal-Artikolu 37(2) tad-Direttiva 2014/90/UE, il-Kummissjoni trid tfassal rapport dwar id-delega tas-setgħa sa mhux iktar tard minn disa' xhur qabel tmiem il-perjodu ta' hames snin. Id-delega tas-setgħa trid tiġi estiża awtomatikament għal perjodi ta' żmien identiċi, hliet jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perjodu.

¹ ĠU L 257, 28.08.2014, p. 168.

2. L-EŻERĊIZZJU TAS-SETGHAT DELEGATI TAL-KUMMISSJONI LI TADOTTA ATTI DELEGAT SKONT ID-DIRETTIVA 2014/90/UE TAL-PARLAMENT EWROPEW U TAL-KUNSILL TAT-23 TA' LULJU 2014 DWAR IT-TAGHMIR TAL-BAHAR

Il-Kummissjoni eżerċitat is-setgħa li tadotta atti delegati li nġatatilha bid-Direttiva 2014/90/UE darba matul il-perjodu ta' rapportar.

L-att adottat huwa r-Regolament Delegat tal-Kummissjoni (UE) 2018/414 tad-9 ta' Jannar 2018 li jissupplimenta d-Direttiva 2014/90/UE tal-Parlament Ewropew u tal-Kunsill f'dak li għandu x'jaqsam mal-identifikazzjoni ta' oġġetti speċifiċi tat-tagħmir tal-baħar li jistgħu jibbenefikaw mit-tikkettar elettroniku.

Dan ġie adottat b'konformità mal-Artikolu 11 tad-Direttiva dwar it-Tagħmir tal-Baħar. Din l-identifikazzjoni tat-tagħmir tal-baħar li jista' jibbenefika mit-tikkettar elettroniku kienet meħtieġa sabiex tippermetti l-użu volontarju ta' tikketti elettronici mill-operaturi ekonomiċi, sabiex tiġi ffaċilitata s-sorveljanza tas-suq u sabiex tiġi evitata l-falsifikazzjoni ta' oġġetti speċifiċi ta' tagħmir tal-baħar.

3. KONKLUŻJONIJIET

Il-Kummissjoni hija tal-fehma li jeħtieġ li tiġi estiża s-setgħa minhabba l-ħtieġa li jiġu ssupplimentati jew emendati d-dispożizzjonijiet rispettivi tad-Direttiva fid-dawl ta' lista ta' oġġetti ta' tagħmir tal-baħar li jappartjenu għall-kamp ta' applikazzjoni tad-Direttiva (l-Artikolu 11) li tinbidel b'mod kostanti, fil-konfront ta' standards internazzjonali aġġornati marbuta mar-rekwiziti li jridu jiġu ssodisfati mill-korpi ta' valutazzjoni tal-konformità (l-Artikolu 36) u sabiex jitnehhew it-theddidiet gravi u inaċċettabbli għas-sikurezza marittima, għas-saħħa jew għall-ambjent f'qasir żmien jekk dan ikun meħtieġ (l-Artikoli 8 u 27).